




కీర్తనలు - 113



ఇశ్రాయేలీయులు మహోత్సవ సమయాల్లో గానము చేసే 6 కీర్తనల వరుసలో ఇది మొదటిది. లేవీయకాండము 23వ అధ్యాయము చదవండి. ముఖ్యముగా పస్కావండుగ సమయంలో భోజనానికి ముందు కీర్తన 113-114 భోజనము తర్వాత 115, 118 కీర్తనలు పాడేవారు. ఈ కీర్తనల్లో దేవుని గొప్పతనము మంచితనము కనిపిస్తాయి. ఆయన ప్రజలు ఆయనను కీర్తించి కృతజ్ఞతలు అర్పించడానికి ఈ కీర్తనలు ప్రోత్సహిస్తాయి. గతములో దేవుడిచ్చిన దీవెనల కొరకు ఆయనకు కృతజ్ఞతలు చెప్పకపోతే రాబోయే కాలములో ఆయన మనల్ని దీవిస్తాడని ఎలా ఎదురు చూడగలము?

దేవుని సేవకులు ఆయనను కీర్తించేందుకు పిలువబడు తున్నారు. నిజమైన సేవా ఫలితంగా స్తుతులు కలగాలి. స్తుతించాల్సింది సేవకులను కాదుకాని, సేవ చేయడానికి వారికి అవకాశమిచ్చిన దేవుణ్ణి.

1. ఎవరు స్తుతించాలి:- Who should Worship 113:1

యెహోవా సేవకులారా ఆయనను స్తుతించుడి. అంటే దేవుని ప్రజలంతా ఆయనను స్తుతించాలి, ఆయన నామమందు విశ్వాసముంచిన వారంతా స్తుతించుట మంచిది.

స్తుతిచేయువాడు దేవుని మహిమ పరచువాడు. కీర్తన 50:23 ప్రభువా నానోరు నీస్తుతిని ప్రచుర పరచునట్లు నా పెదవులను తెరువుము.

2. ఎప్పుడు స్తుతించాలి:- When should we worship 113:2

యెల్లకాలము ఆయన నామము స్తుతినొందదగినది. భూత వర్తమాన భవిష్యద్కాలములలో ఉండు సర్వాధి కారియు దేవుడునగు ప్రభువు పరిశుద్ధుడు, పరిశుద్ధుడు, పరిశుద్ధుడు అని మానక రాత్రింబగళ్ళు చెప్ప చుండును. ప్రకటన 4:8

ఉదయకాలము, మధ్యాహ్నము, సాయంకాలము యెహోవా నామము స్తుతినొంద దగినది. గనుక మనము అన్నివేళల ఆయనను స్తుతించాలి.

3. ఎక్కడ స్తుతించాలి:- Where should we Worship సూర్యోదయము మొదలు కొని సూర్యాస్తమయము అంటున్నాడు భక్తుడు. సూర్యుడు తూర్పున ఉదయిస్తాడు పడమర అస్తమించును. అనగా ఈ దిక్కునుండి ఆ దిక్కువరకు భూ ప్రపంచమంతట ఆయన స్తుతింపబడాలి. అందుకే 100వ కీర్తనలో సమస్త దేశములారా యెహోవాను స్తుతించండి అని పిలిచాడు.

4. ఎందుకు స్తుతించాలి:- Why should we Worship 113:4-9 మొదటిగా ఆయన ఎవరో ఎట్టి గుణ లక్షణములు గలవాడో తెలుసుకొని స్తుతించాలి.

మొదటి 6వచనములలో దేవుడు ఉన్నతుడుగా వర్ణింపబడ్డాడు. చివరి 3 వచనముల్లో ఆయన సమీపముగా నుండు వాడుగా వివరించబడ్డాడు. దీనస్థితిలో నుండువారు బీదలు దరిద్రులు పెంటకుప్ప మీదనుండు వారు గొడ్డాళ్ళు ఏమీలేని వారు, అన్నీ పోగొట్టు కొన్నవారు, శారీరక, మానసిక శ్రమలో నున్న వారంతా సంతోషించాలి స్తుతించాలి.

ఆయన ఆకాశాలను భూమినీ వంగి వంగి చూస్తున్నాడు. 113:6 నిన్ను చూస్తున్నాడు, నీ సమస్తలను అవసరతలను చూస్తున్నాడు సంరక్షిస్తాడు లేవనెత్తును, హెచ్చించును, ఆదరించును ఆయన యందు విశ్వాసముంచుము స్తుతించుము.

దేవుడు మిమ్మును దీవించును గాక.

- ఎడిటర్



కృతజ్ఞతలు

సహో॥ చక్రవర్తి మరియు సహో॥ సుప్రియా గార్లు సౌది అరేబియా నుండి ప్రత్యేక కానుకను Open Door Ministries క్షే పంపించారు దేవుడు వారిని యింకా బహుగా దీవించును గాక